

मण्डल स्तरीय समीक्षा बैठक दिनोंक 21 अगस्त 2014 का कार्यवृत्त

दिनोंक 21 अगस्त 2014 को चिकित्सा, स्वास्थ्य एवं परिवार कल्याण विभाग की गतिविधियों की मण्डल स्तरीय समीक्षा बैठक संगम सभागार, कार्यालय जिलाधिकारी, इलाहाबाद सभागार, इलाहाबाद में की गई। बैठक की अध्यक्षता माननीय मंत्री, चिकित्सा स्वास्थ्य एवं परिवार कल्याण, उत्तर प्रदेश शासन द्वारा की गई। बैठक में इलाहाबाद मण्डल के समस्त जनपदों के मुख्य चिकित्साधिकारियों, अपर मुख्य चिकित्साधिकारियों, कार्यक्रम अधिकारियों, जनपदीय एवं मण्डलीय कार्यक्रम प्रबंधकों द्वारा प्रतिभाग किया गया। बैठक में मिशन निदेशक, महानिदेशक चिकित्सा स्वास्थ्य एवं परिवार कल्याण, आयुक्त, इलाहाबाद मण्डल, जिलाधिकारी, इलाहाबाद, अपर निदेशक, चिकित्सा स्वास्थ्य एवं परिवार कल्याण, इलाहाबाद मण्डल, चिकित्सा स्वास्थ्य निदेशालय, परिवार कल्याण निदेशालय के अधिकारियों एवं एस0पी0एम0यू0 के अधिकारियों ने प्रतिभाग किया।

मिशन निदेशक, राष्ट्रीय स्वास्थ्य मिशन, उ0प्र0 ने समीक्षा बैठक प्रारम्भ की। सभी अधिकारियों द्वारा अपना परिचय दिया गया।

चर्चा के बिन्दु एवं दिये गये निर्देश।

- प्रदेश में राष्ट्रीय स्वास्थ्य मिशन के तहत चल रही गतिविधियों में अब हमें निम्न बिन्दुओं पर विशेष ध्यान दिया जाना है। भारत सरकार और उत्तर प्रदेश सरकार के साथ हुए अनुबंध के अनुसार लाभार्थियों को निशुल्क सेवाएं दी जानी है। जेनेरिक दवाओं की नीति का पालन किया जाना है। पूर्ण प्रतिरक्षण की स्थिति में सुधार लाना है। ऑकड़ों का आडिट किया जाना है। जनसांख्यिकी प्रवृत्ति अनुसार संस्थागत प्रसव बढ़ाना है। प्रसव पूर्व जॉचें शत प्रतिशत की जानी है। नवजात मृत्यु दर को कम करना है। Early Neonatal Death Rate में कमी लानी है। Under five Mortality में कमी लानी है।
(कार्यवाही— समस्त मुख्य चिकित्साधिकारी)
- समस्त जिला कार्यक्रम प्रबंधक ए0एच0एस0 सर्वे का जनपदीय ऑकड़ों को एकत्र कर मुख्य चिकित्साधिकारी को अतिशीघ्र उपलब्ध करायेंगे।
(कार्यवाही—समस्त जिला कार्यक्रम प्रबंधक)
- समस्त मुख्य चिकित्साधिकारी अपने जनपद की इकाईयों के सुदृढीकरण हेतु योजना बनाकर महानिदेशालय एवं एस0पी0एम0यू0 एन0एच0एम0 को प्रस्तुत करें।
(कार्यवाही—समस्त मुख्य चिकित्साधिकारी)
- समस्त मुख्य चिकित्साधिकारी अपने जनपद में संस्थागत प्रसव के तुरंत बाद नवजात शिशु को पोलियो जीरो डोज दिलवाना सुनिश्चित करायें।
(कार्यवाही—समस्त मुख्य चिकित्साधिकारी)
- मिशन निदेशक ने अवगत कराया कि जनप्रतिनिधियों ने अवगत कराया कि सामुदायिक स्वास्थ्य केन्द्र, कोरांव में दवाईयों को बेचा जा रहा है। इस प्रकरण की जॉच स्थानीय जिला प्रशासन इलाहाबाद से कराये जाने के निर्देश माननीय मंत्री, चिकित्सा स्वास्थ्य एवं परिवार कल्याण, उ0प्र0 सरकार ने दिये।
(कार्यवाही—महानिदेशक चिकित्सा स्वास्थ्य)
- समस्त मुख्य चिकित्साधिकारी जिला प्रतिरक्षण टास्क फोर्स की बैठक में अनिवार्य रूप से भाग लेना सुनिश्चित करेंगे।



ओपीडी/आईपीडी/बेड आक्यूपेंसी/सर्जरी

- महानिदेशक, चिकित्सा स्वास्थ्य एवं परिवार कल्याण उ०प्र० द्वारा ओपीडी/आईपीडी/बेड आक्यूपेंसी/सर्जरी पर चर्चा की गई। प्रदेश में वर्ष 2014 में जनवरी से जुलाई तक 4 करोड़ 62 लाख 24 हजार रोगियों ने प्रदेश के चिकित्सालयों में ओपीडी में इलाज कराया जो कि विगत वर्ष से 62 लाख 24 हजार अधिक है। इसी तरह वर्ष 2014 में जनवरी से जुलाई तक 31 लाख 37 हजार रोगियों द्वारा इनडोर सेवायें प्राप्त की गई जो कि विगत वर्ष से 2 लाख 13 हजार अधिक है। मण्डल इलाहाबाद में जिला चिकित्सालय प्रतापगढ़, फतेहपुर, जिला संयुक्त चिकित्सालय कौशाम्बी के मुख्य चिकित्सा अधीक्षक को विगत वर्ष माह जुलाई की तुलना में जुलाई 2014 में ओपीडी में गिरावट के लिए सुधार लाने की चेतावनी दी गई। आईपीडी में विगत वर्ष माह जुलाई की तुलना में जुलाई 2014 में आईपीडी में गिरावट के लिए सुधार लाने की चेतावनी मुख्य चिकित्सा अधीक्षक/अधीक्षक, जिला महिला चिकित्सालय फतेहपुर, इलाहाबाद, जिला चिकित्सालय फतेहपुर एवं जिला संयुक्त चिकित्सालय कौशाम्बी को दी गई। विगत वर्ष माह जुलाई की तुलना में माह जुलाई 2014 में बेड आक्यूपेंसी में आई गिरावट में सुधार लाने के लिए मुख्य चिकित्सा अधीक्षक/अधीक्षक, जिला महिला चिकित्सालय, फतेहपुर, जिला चिकित्सालय प्रतापगढ़, जिला चिकित्सालय फतेहपुर, जिला संयुक्त चिकित्सालय कौशाम्बी, जिला महिला चिकित्सालय इलाहाबाद एवं मोती लाल नेहरू चिकित्सालय इलाहाबाद को चेतावनी दी गई।

(कार्यवाही—समस्त संबंधित अधिकारी)

- मण्डल इलाहाबाद में 10 विशेषज्ञ चिकित्सक डा० सुमति सक्सेना (डी०जी०ओ०), डा० अरविंद कुजुली(एम०एस), डा० अशोक कुजुली पटेल(डी०आर्थ०) डा० नुरुस हसन(डी०जी०ओ०) डा० श्याम अहमद, डा० सुनीता सिंह(डी०जी०ओ०) डा० सत्विक स्वरूप(एम०एस०), डा० शिवानी मिश्रा (डी०जी०ओ०) डा० रानीबाल शर्मा (डी०जी०ओ०) एवं डा० अमित श्रीवास्तव (एम०एस०) ने माह जनवरी 2014 से जुलाई 2014 तक एक भी मेजर सर्जरी नहीं की है। महानिदेशक चिकित्सा स्वास्थ्य एवं परिवार कल्याण द्वारा अपर निदेशक, चिकित्सा स्वास्थ्य एवं परिवार कल्याण इलाहाबाद मण्डल को निर्देशित किया गया कि संबंधित चिकित्सकों का आरोप पत्र तैयार कर महानिदेशालय एवं शासन को प्रेषित करें। मुख्य चिकित्साधिकारी इलाहाबाद डा० सुमति सक्सेना के प्रकरण पर अब तक की गई कार्यवाही से अपर निदेशक चि०स्वा०एव०प०क० इलाहाबाद, महानिदेशक चिकित्सा स्वास्थ्य एवं परिवार कल्याण को अवगत कराना सुनिश्चित करें।

(कार्यवाही—अपर निदेशक चि०स्वा०एव०प०क० इलाहाबाद)

- मिशन निदेशक द्वारा समस्त मुख्य चिकित्साधिकारियों को निर्देशित किया गया कि जहाँ विशेषज्ञ चिकित्सकों की कमी है, वहाँ के लिए तर्कसंगत मॉगपत्र महानिदेशालय को प्रेषित करें ताकि एन०एच०एम० से संविदा पर मानव संसाधन उपलब्ध कराने की कार्यवाही समय पर की जा सके।

(कार्यवाही—समस्त मुख्य चिकित्साधिकारी)

- समस्त मुख्य चिकित्साधिकारी जनपद एवं ब्लाक स्तरीय स्वास्थ्य इकाईयों में रोगियों के पर्ची बनने के स्थान पर बैठने हेतु कुर्सियों की पर्याप्त व्यवस्था सुनिश्चित करें। स्वास्थ्य इकाईयों के पर्ची



सिस्टम में बदलाव लाया जाये तथा वर्ष 2014-15 में रोगी कल्याण समिति से इलेक्ट्रानिक डिस्ट्रे सिस्टम की व्यवस्था हेतु प्रस्ताव पारित करायें।

(कार्यवाही-समस्त मुख्य चिकित्साधिकारी)

- मुख्य चिकित्साधिकारी जनपद इलाहाबाद जनपदीय चिकित्सालयों में ओपीडी ब्लॉक हेतु तीन मंजिला भवन का प्रस्ताव तैयार कराकर महानिदेशालय एवं शासन को प्रेषित करें।

(कार्यवाही-मुख्य चिकित्साधिकारी, इलाहाबाद)

- चर्चा के दौरान संज्ञान में आया कि डा० प्रतिमा गुप्ता एवं डा० अल्पना वर्मा अधीन मुख्य चिकित्साधिकारी इलाहाबाद डी० टाईप सेण्टर, मेडिकल कॉलेज इलाहाबाद में तैनात है। डा० किरन मलिक बिना पद सृजित चिकित्सालय में सेवायें दे रही हैं। महानिदेशक चिकित्सा स्वास्थ्य एवं परिवार कल्याण द्वारा तीनों चिकित्सकों को जिला महिला चिकित्सालय इलाहाबाद अथवा अत्यधिक प्रसव कराने वाली स्वास्थ्य इकाई में स्थानांतरण करने के आदेश अपर निदेशक चिकित्सा स्वास्थ्य एवं परिवार कल्याण इलाहाबाद को दिये गये। नसबन्दी कैम्प हेतु ड्यूटी सभी दक्ष चिकित्सकों की रोस्टर वाईस लगाना सुनिश्चित करें।

(कार्यवाही-अपर निदेशक, चि०स्वा०एवं० प०क०, इलाहाबाद)

- महानिदेशक चिकित्सा स्वास्थ्य द्वारा जिला महिला चिकित्सालय इलाहाबाद में बाल रोग विशेषज्ञ के दो पद सृजित करने हेतु प्रस्ताव महानिदेशालय को प्रेषित करने के निर्देश मुख्य चिकित्सा अधीक्षिका जिला महिला चिकित्सालय इलाहाबाद एवं अपर निदेशक, चि०स्वा०एवं० प०क० इलाहाबाद को दिये गये जिसकी प्रति मिशन निदेशक कार्यालय को भी प्रेषित करने के निर्देश दिये गये।

(कार्यवाही-संबंधित अधिकारी)

- महानिदेशक चिकित्सा स्वास्थ्य द्वारा समस्त मुख्य चिकित्साधिकारियों को निर्देशित किया गया कि Re-appointment के तहत जनपद में ज्वाइन करने वाले चिकित्सकों की सूचना महानिदेशक चिकित्सा स्वास्थ्य की ई मेल पर भेजना सुनिश्चित करें। (कार्यवाही-समस्त मुख्य चिकित्साधिकारी)
- मिशन निदेशक द्वारा अवगत कराया गया कि इलाहाबाद शहर के तीन चिकित्सालयों में माननीय मंत्री जी के भ्रमण के दौरान दो चिकित्सालयों में शिकायतें प्राप्त हुई कि मरीजों को दवायें बाहर से खरीदने के लिए मजबूर किया जा रहा है। समस्त मुख्य चिकित्साधिकारी अपने जनपद के चिकित्सालयों में सुनिश्चित करें कि दवायें बाहर से न लिखी जाये। मिशन निदेशक द्वारा अवगत कराया गया कि दवाओं का साफ्टवेयर अतिशीघ्र पायलट कर लिया जायेगा तत्पश्चात 90 दिन बाद पूरे प्रदेश में लागू कर दिया जायेगा। (कार्यवाही-समस्त मुख्य चिकित्साधिकारी)

मातृ स्वास्थ्य

- मण्डल इलाहाबाद के जनपद इलाहाबाद एवं कौशाम्बी में जे०एस०वाई० के तहत संस्थागत प्रसव में विगत वर्ष की तुलना में गिरावट दर्ज हुई है। मुख्य चिकित्साधिकारी इलाहाबाद एवं कौशाम्बी को ब्लाकवार, उपकेन्द्रवार, ग्रामवार एवं आशावार समीक्षा करने के निर्देश दिये गये। एम०सी०टी०एस० पोर्टल के ऑकड़ों की भी समीक्षा करने के निर्देश दिये गये।

(कार्यवाही-संबंधित मुख्य चिकित्साधिकारी)



- समस्त मुख्य चिकित्साधिकारियों को निर्देशित किया गया कि भारतीय स्टेट बैंक के बिजनेस करेस्पॉण्डेंट के माध्यम से समस्त गभवती महिलाओं के बैंक खाते खुलवाना सुनिश्चित करें। जिला कार्यक्रम प्रबंधकों को निर्देशित किया गया कि जनपद के भारतीय स्टेट बैंक के अधिकारियों से मिलकर समस्त करेस्पॉण्डेंट के मोबाईल नम्बर प्राप्त कर पूर्ण सूची मुख्य चिकित्साधिकारी को हस्तगत कराना सुनिश्चित करें।
(कार्यवाही-समस्त जिला कार्यक्रम प्रबंधक)
- आशाओं के द्वारा जे0एस0वाई0 लाभार्थियों को अधिक से अधिक संख्या में सरकारी चिकित्सालयों में लाने के लिए प्रभावशाली कदम उठाये जायें। आशा दिवस 23 अगस्त 2014 को जनपद स्तरीय सम्मेलन में प्रेरित करने की कार्यवाही की जाये। जनपद प्रतापगढ़ में आशाओं द्वारा जे0एस0वाई0 के लाभार्थियों को सरकारी चिकित्सालय में लाने की संख्या में विगत वर्ष की तुलना में 7 प्रतिशत की गिरावट दर्ज की गई है। जनपदीय डी0सी0पी0एम0 ने सभा में जो कारण प्रस्तुत किया उसको मुख्य चिकित्साधिकारी प्रतापगढ़ द्वारा खारिज किया गया। इस पर मिशन निदेशक द्वारा निर्देशित किया गया कि जनपदीय टीम पूर्णरूपेण कार्य नहीं कर रही है। डी0सी0पी0एम0 प्रतापगढ़ को चेतावनी दी गई कि भविष्य में जे0एस0वाई0 लाभार्थियों को लाने में आशाओं के योगदान में कमी नहीं आनी चाहिए। डी0सी0पी0एम0 एक माह में समस्त ब्लकों में आशाओं की बैठक करेंगे एवं आशावार अप्रैल से अब तक विगत वर्ष एवं वर्तमान वर्ष में आशाओं द्वारा किये गये कार्यों की समीक्षा कर बैठक का कार्यवृत्त मुख्य चिकित्साधिकारी प्रतापगढ़ को प्रस्तुत करेंगे। साथ ही एक प्रतिलिपि मण्डलीय अपर निदेशक एवं मण्डलीय परियोजना प्रबंधक इलाहाबाद को प्रेषित करेंगे।
(कार्यवाही-डी0सी0पी0एम0 प्रतापगढ़)
- मातृ स्वास्थ्य के तहत विगत वर्ष की कमिटेड लायबिलिटी की गतिविधि को पूर्ण करें। मुख्य चिकित्साधिकारी फतेहपुर उन दवा फर्मों का पूर्ण विवरण महानिदेशालय को प्रेषित करेंगे जिन्होंने अभी तक आपूर्ति नहीं की है। जिला लेखा प्रबंधक प्रतापगढ़ एक सप्ताह में लंबित भुगतान कराने की कार्यवाही करायें।
(कार्यवाही-संबंधित अधिकारी)
- जननी शिशु सुरक्षा कार्यक्रम के तहत मण्डल इलाहाबाद में ड्राप बैक सेवा के लाभार्थियों की संख्या में गिरावट दर्ज की गई। गिरावट का मुख्य कारण ब्लॉक एम्बूलेस के 102 सेवा में परिवर्तित होना बताया गया। मिशन निदेशक द्वारा निर्देशित किया गया कि 102 सेवा के ऑपरेटर दिनोंक 21 अगस्त 2014 को अवशेष एम्बूलेस जो ऑपरेटर के पास हैं का पूर्ण विवरण जनपदवार मिशन निदेशक कार्यालय में प्रस्तुत करेंगे। मिशन निदेशक की अध्यक्षता में प्रत्येक सप्ताह समीक्षा उपमहाप्रबंधक ई0एम0टी0एस0 कराना सुनिश्चित करेंगे।
(कार्यवाही-उपमहाप्रबंधक ई0एम0टी0एस0)
- ऑपरेटर 108 सेवा एवं 102 सेवा गर्भवती माताओं को अस्पताल लाने, घर छोड़ने एवं 1 साल तक के बच्चे को इलाज के लिए अस्पताल लाने एवं घर छोड़ने एवं उच्चतर संस्थान में रिफर करने के ऑकडे अलग अलग एस0पी0एम0यू0 को प्रेषित करना सुनिश्चित करें।
(कार्यवाही-उपमहाप्रबंधक ई0एम0टी0एस0)
- 108 एवं 102 एम्बूलेस सेवा की रिपोर्ट को एन0आर0एच0एम0 उ0प्र0 की वेबसाइट पर लिंक कराना सुनिश्चित किया जाये।
(कार्यवाही-उपमहाप्रबंधक ई0एम0टी0एस0 / महाप्रबंधक एच0एम0आई0एस-एम0सी0टी0एस0)



- जिला कार्यक्रम प्रबंधकों को निर्देशित किया गया कि जनपद में अपेक्षित मातृ मृत्यु की संख्या कितनी होनी चाहिए और कितने की रिपोर्ट प्राप्त हुई है, कितनों का आडिट हो गया है, की निरंतर समीक्षा मुख्य चिकित्साधिकारी के साथ करना सुनिश्चित करें। मिशन निदेशक द्वारा समस्त मुख्य चिकित्साधिकारियों को निर्देशित किया कि आशा, ए०एन०एम०, प्रभारी चिकित्साधिकारी को रिपोर्ट करने हेतु प्रेरित करें।
(कार्यवाही-समस्त मुख्य चिकित्साधिकारी)
- जनपद इलाहाबाद, फतेहपुर एवं प्रतापगढ़ में मार्च 2014 में रिपोर्टेड एल1, एल2 एवं एल3 स्वास्थ्य इकाईयों की संख्या में, जून 2014 में गिरावट दर्ज हुई है। एल1 स्वास्थ्य केन्द्र की गणना तभी मानी जाती है जब उस इकाई पर प्रति माह 3 प्रसव का औसत हो। एल1, एल2 एवं एल3 इकाईयों में वृद्धि की जाये। सभी मुख्य चिकित्साधिकारियों को निर्देशित किया गया कि स्वास्थ्य केन्द्र वार समीक्षा कराये। एल3 इकाईयों पर जहाँ विशेषज्ञ तैनात हैं और सी सेक्शन प्रसव नहीं हो रहे हैं, में अपर निदेशक, चिकित्सा स्वास्थ्य एवं परिवार कल्याण, इलाहाबाद मण्डल को कार्यवाही करने के निर्देश दिये गये।
(कार्यवाही-अपर निदेशक, चि०स्वा०एव०प०क० इलाहाबाद)

नियमित टीकाकरण कार्यक्रम

- राज्य प्रतिरक्षण अधिकारी द्वारा समस्त मुख्य चिकित्साधिकारियों को निर्देशित किया गया कि एच०एम०आई०एस० डाटा के अनुसार पूर्ण प्रतिरक्षित बच्चों की संख्या, जे०ई०टीकाकरण, नियमित टीकाकरण मॉनिटरिंग फीडबैक, द्वितीय विशेष टीकाकरण सप्ताह की उपलब्धियों की समीक्षा कर लें एवं ब्लाक वार खराब प्रदर्शन कर रहे कर्मियों की नियमित समीक्षा कर सुधार लाना सुनिश्चित करें। साथ ही टीकाकरण सत्र माईक्रोप्लान की पुनः समीक्षा करालें। खराब कार्य कर रहे स्वास्थ्य कर्मियों को दण्डित करना सुनिश्चित करें।
(कार्यवाही-समस्त मुख्य चिकित्साधिकारी)

बाल स्वास्थ्य कार्यक्रम

- बाल स्वास्थ्य कार्यक्रम के अन्तर्गत जनपद प्रतापगढ़, फतेहपुर एवं कौशाम्बी में नियोनेटेल मृत्यु दर बढ़ रही हैं। स्वास्थ्य इकाईयों के कर्मियों के साथ बैठक कर समीक्षा करें। समुदाय में जागरूकता बढ़ाने हेतु आशा को निर्देशित करें।
(कार्यवाही-समस्त मुख्य चिकित्साधिकारी)
- मिशन निदेशक द्वारा समस्त मुख्य चिकित्साधिकारियों को निर्देशित किया गया कि लेबर रूम में एस०बी०ए० प्रशिक्षित स्टॉफ नर्स/ए०एन०एम० को तैनात किया जाये। प्रशिक्षण न हुआ हो तो प्रशिक्षण जिला महिला चिकित्सालय में करा लिया जाये। किसी भी दशा में एस०बी०ए० प्रशिक्षित स्टॉफ नर्स/ए०एन०एम० को अन्य कार्यों में न लगाया जाये।
(कार्यवाही-समस्त मुख्य चिकित्साधिकारी)
- मिशन निदेशक द्वारा जनपद इलाहाबाद में एस०एन०सी०यू० एवं एन०आर०सी० में रिक्त स्टाफ नर्स के पदों पर भर्ती का विज्ञापन जिला स्वास्थ्य समिति से अविलम्ब निकालकर भर्ती प्रक्रिया पूर्ण करें। मुख्य चिकित्सा अधीक्षक, जिला संयुक्त चिकित्सालय कौशाम्बी एक सप्ताह में एस०एन०सी०यू० हेतु चिकित्सालय परिसर में जगह चिन्हित कर कियाशील कराये।
(कार्यवाही-संबंधित अधिकारी)
- मिशन निदेशक द्वारा महाप्रबंधक आर०बी०एस०के०, वरिष्ठ सलाहकार एन०एच०एम० एवं महाप्रबंधक बाल स्वास्थ्य की कमेटी बनाते हुए दिनांक 22 अगस्त 2014 को ओ०आर०एस०/जिंक की सप्लाई

Pr

करने वाली फर्म के साथ बैठक कर आपूर्ति की स्थिति से मिशन निदेशक को अवगत कराने के निर्देश दिये गये।
(कार्यवाही—महाप्रबंधक आर०बी०एस०के०)

राष्ट्रीय बाल स्वास्थ्य कार्यक्रम

- राष्ट्रीय बाल स्वास्थ्य कार्यक्रम का ब्लाक स्तरीय माईक्रोप्लान को पुनः ठीक कराये। प्रत्येक टीम को प्रत्येक ऑगनवाडी केन्द्र पर वर्ष में दो बार परीक्षण हेतु भ्रमण करना है। समस्त मुख्य चिकित्साधिकारी इस आशय का प्रमाणपत्र महानिदेशालय एवं एस०पी०एम०यू० को प्रेषित करें कि उनके जनपद में माईक्रोप्लान को प्रत्येक ब्लाक में पुनः तैयार करा लिया गया है। प्रत्येक टीम को प्रति दिन एक स्कूल एवं दो ऑगनवाडी को कवर करना है ताकि प्रतिदिन 100 बच्चों के स्वास्थ्य का परीक्षण किया जा सके।
(कार्यवाही—समस्त मुख्य चिकित्साधिकारी)
- समस्त जिला कम्युनिटी प्रोसेस प्रबंधक प्रत्येक ब्लाक में आर०बी०एस०के० कार्यक्रम की समीक्षा बैठक कराये एवं बैठकों का कार्यवृत्त एस०पी०एम०यू० में महाप्रबंधक आर०बी०एस०के० को प्रेषित कराना सुनिश्चित करें।
(कार्यवाही—समस्त डी०सी०पी०एम०)
- महाप्रबंधक आर०बी०एस०के० एवं मुख्य चिकित्साधिकारी प्रतापगढ़ आर०बी०एस०के० की जुलाई 2014 की रिपोर्ट की समीक्षा कर मिशन निदेशक को अवगत करायेंगे।
(कार्यवाही—संबंधित अधिकारी)

परिवार नियोजन:

- परिवार नियोजन लाभार्थियों की संख्या की मासिक रिपोर्ट एवं एच०एम०आई०एस० रिपोर्ट में अन्तर आने पर ब्लाक प्रभारी चिकित्साधिकारी, ब्लाक ए०आर०ओ और एच०एम०आई०एस० ऑपरेटर को जिम्मेदार मानते हुए कड़ी कार्यवाही करना मुख्य चिकित्साधिकारी सुनिश्चित करें। दिनोंक 15 सितम्बर 2014 तक विगत वर्ष कमिटेड की गई धनराशि से गतिविधियाँ पूर्ण कर रिपोर्ट महानिदेशालय एवं एस०पी०एम०यू० को प्रेषित करना सुनिश्चित करें।
(कार्यवाही—समस्त मुख्य चिकित्साधिकारी)
- पी०सी०पी०एन०डी०टी० में जनपद स्तर पर की गई कार्यवाही की विस्तृत रिपोर्ट महानिदेशालय एवं एस०पी०एम०यू० को प्रेषित करना सुनिश्चित करें।
(कार्यवाही—समस्त मुख्य चिकित्साधिकारी)

वित्त

- इलाहाबाद मण्डल के जनपदों में माह जुलाई 2014 तक उपलब्ध घनराशि के सापेक्ष व्यय की स्थिति अत्यधिक खेदजनक पाई गई। अत्यधिक व्यय कम पाये जाने पर मिशन निदेशक द्वारा वित्त नियंत्रक, एस०पी०एम०यू०, एन०एच०एम० को निर्देशित किया गया कि जनपद इलाहाबाद में महानिदेशालय एवं एस०पी०एम०यू० से टीम बनाकर कार्यक्रम एवं वित्तीय आडिट कराये और विस्तृत रिपोर्ट 15 दिन में मिशन निदेशक के सम्मुख प्रस्तुत करें।
(कार्यवाही—वित्त नियंत्रक)
- मिशन निदेशक द्वारा निर्देशित किया गया कि वित्त नियंत्रक अतिशीघ्र जे०एस०वाई० भुगतान हेतु आर०सी०एच० पूल से व्यय करने हेतु निर्देश प्रदेश के समस्त मुख्य चिकित्साधिकारियों को प्रेषित कराना सुनिश्चित करें।
(कार्यवाही—वित्त नियंत्रक)



- आर०सी०एच० फलैक्सीपूल में कम व्यय करने हेतु कारण बताओ नोटिस अपर मुख्य चिकित्साधिकारी (आर०सी०एच०) इलाहाबाद को जारी कराने हेतु वित्त नियंत्रक, एस०पी०एम०यू० को निर्देशित किया गया।
(कार्यवाही—वित्त नियंत्रक)
- इलाहाबाद मण्डल के चारों जिला प्रतिरक्षण अधिकारियों को उपलब्ध धनराशि के सापेक्ष कम व्यय करने एवं व्यय हेतु स्पष्टता न होने एवं अब तक राज्य कार्यक्रम अधिकारियों से चर्चा न करने के कारण कारण बताओ नोटिस जारी करने के निर्देश अपर निदेशक चिकित्सा स्वास्थ्य एवं परिवार कल्याण को दिये गये।
(कार्यवाही—अपर निदेशकचि०स्वा०एव०प०क० इलाहाबाद/वित्त नियंत्रक)
- इलाहाबाद मण्डल के चारों जनपदों के अपर मुख्य चिकित्साधिकारी वेक्टर बार्न को कार्यक्रम में शिथिलता बरतने एवं व्यय न करने के कारण कारण बताओ नोटिस जारी करने के निर्देश अपर निदेशक चिकित्सा स्वास्थ्य एवं परिवार कल्याण इलाहाबाद मण्डल को दिये गये।
(कार्यवाही—अपर निदेशकचि०स्वा०एव०प०क० इलाहाबाद)
- जनपद कौशाम्बी में आर०एन०टी०सी०पी० कार्यक्रम के तहत कार्य कर रहे कार्मिकों का भुगतान लंबित पाया गया। कार्मिकों का भुगतान लंबित क्यों है का प्रत्युत्तर जिला क्षय रोग अधिकारी और जिला कार्यक्रम प्रबंधक, एन०एच०एम० द्वारा दिया गया कि संबंधित लिपिक भुगतान नहीं कर रहा हैं। महानिदेशक चिकित्सा स्वास्थ्य द्वारा अविलम्ब संबंधित लिपिक को निलंबित करने के आदेश दिये गये।(कार्यवाही—राज्य कार्यक्रम अधिकारी आर०एन०टी०सी०पी०/निदेशक प्रशासन, चिकित्सा स्वास्थ्य)
- मिशन निदेशक द्वारा कमिटेड धनराशि की गतिविधियों का परफार्मेंस आडिट कराने का निर्देश वित्त नियंत्रक, एस०पी०एम०यू० को दिया गया।
(कार्यवाही—वित्त नियंत्रक)
- जनपद कौशाम्बी के जे०ई० द्वारा बताया गया कि आर०ई०एस० इकाई द्वारा निर्माण का पैसा स्वास्थ्य विभाग को वापस कर दिया है, इस पर मिशन निदेशक द्वारा मुख्य चिकित्सा अधिकारी कौशाम्बी से अपेक्षा की गई कि एक सप्ताह में प्रकरण महानिदेशालय एवं मिशन निदेशक कार्यालय में प्रेषित करना सुनिश्चित करें।
(कार्यवाही—मुख्य चिकित्साधिकारी, कौशाम्बी)
- मिशन निदेशक द्वारा मुख्य चिकित्साधिकारियों को निर्देशित किया गया कि जनपद में प्रोग्राम मैनेजमेंट में अधिकारी और प्रबंधक काम नहीं कर रहे हैं। प्रोग्राम मैनेजमेंट में ध्यान दें। जिला कार्यक्रम प्रबंधन इकाई और अधिक कियाशील हो।
(कार्यवाही—समस्त मुख्य चिकित्साधिकारी)
- पी०एफ०एम०एस० (सी०पी०एस०एम०एस०) योजना के तहत ब्लाक की सूचना पूर्ण होने तक मुख्य चिकित्साधिकारी ब्लाक के बी०पी०एम०/बी०ए०एम० का वेतन रोक दें। वित्त नियंत्रक द्वारा पी०एफ०एम०एस० (सी०पी०एस०एम०एस०) योजना के तहत 10 सितम्बर 2014 तक जिला लेखा प्रबंधकों को निर्देशित किया गया।
(कार्यवाही—समस्त जिला लेखा प्रबंधक)
- ब्लाक के खातों को टेली ई०आर०पी० 9 में तैयार करने की कार्यवाही 31 अगस्त 2014 तक समस्त जिला लेखा प्रबंधक कर लें।
(कार्यवाही—समस्त जिला लेखा प्रबंधक)



निर्माण कार्य

- जिन जनपदों में निर्माण कार्य लंबित है वहाँ के मुख्य चिकित्साधिकारी तीन माह में निर्माण कार्य पूर्ण कराये। मुख्य चिकित्साधिकारी प्रत्येक 15 दिन में एवं अपर निदेशक प्रत्येक माह निर्माण इकाईयों के साथ बैठक करें एवं कार्यवृत्त को महानिदेशालय एवं एस0पी0एम0यू0 को प्रेषित करें।
(कार्यवाही- समस्त जुनियर इंजीनियर/मुख्य चिकित्साधिकारी/अपर निदेशक, इलाहाबाद)

राष्ट्रीय कार्यक्रम

- महाप्रबंधक राष्ट्रीय कार्यक्रम एस0पी0एम0यू0 द्वारा निर्देशित किया गया कि आई0डी0एस0पी0 के तहत रिक्त पदों पर मुख्य चिकित्साधिकारी अपने जनपदों में भर्ती प्रक्रिया प्रारम्भ करना सुनिश्चित करें। ज्वाइनिंग लैटर देने से पूर्व महाप्रबंधक राष्ट्रीय कार्यक्रम से वार्ता करना सुनिश्चित करें।

(कार्यवाही-समस्त मुख्य चिकित्साधिकारी)

आयुक्त, इलाहाबाद मण्डल द्वारा निर्देशित किया गया मण्डल इलाहाबाद के समस्त चिकित्सक, समर्पित भाव से आम लोगों को चिकित्सकीय सेवा देना सुनिश्चित करें। तैनात चिकित्सक एवं स्टाफ निर्धारित तैनाती स्थल पर सेवाएँ देना सुनिश्चित करें। ब्लाक हण्डिया के चिकित्सालयों में चिकित्सक एवं स्टाफ अधिकतर गायब रहने की शिकायतें प्राप्त हो रही हैं। अतिशीघ्र इलेक्ट्रानिक विधि से उपस्थिति की जाँच कराई जायेगी। गैर रजिस्टर्ड एम0टी0पी0 केन्द्रों की पहचान कर मुख्य चिकित्साधिकारी कड़ी कार्यवाही करना सुनिश्चित करें।

माननीय मंत्री, चिकित्सा स्वास्थ्य एवं परिवार कल्याण, उ0प्र0 सरकार ने में बताया कि जनपद में तीन चिकित्सालयों का औचक निरीक्षण किया गया जिसमें दो चिकित्सालयों जिला चिकित्सालय (काल्विन) एवं तेज बहादुर सप्रू चिकित्सालय (बेली) में रोगियों ने बताया कि चिकित्सक दवायें बाहर से लिखते हैं। सेवाओं के बदले पैसा लेते हैं। बेली चिकित्सालय में एक चिकित्सक ने प्रातः 11 बजे तक मात्र 15 मरीज देखे थे। चिकित्सालय के चिकित्सक प्राईवेट प्रैक्टिस कर रहे हैं और मुख्य चिकित्सा अधीक्षक उन्हें अवकाश पर बता रहे हैं। मरीजों को निःशुल्क सेवाएँ प्राप्त नहीं हो रही हैं। सरकार की छवि खराब कर रहे हैं। चिकित्सकों को प्राईवेट प्रैक्टिस की शह संबंधित चिकित्सालय के मुख्य चिकित्सा अधीक्षक एवं मुख्य चिकित्साधिकारी द्वारा दिया जा रहा है। स्वास्थ्य विभाग के प्रशासनिक अधिकारी किसी भी चिकित्सक, जो प्राईवेट प्रैक्टिस कर रहे हैं, के विरुद्ध कार्यवाही नहीं कर रहे हैं। इलाहाबाद मण्डल में स्वास्थ्य सेवाओं की स्थिति चिंताजनक है। इलाहाबाद जिला स्तरीय चिकित्सालयों एवं आसपास की स्वास्थ्य इकाईयों पर आवश्यकता से अधिक चिकित्सक तैनात हो गये हैं। खराब कार्य करने वाले चिकित्सकों पर कठोर अनुशासनात्मक कार्यवाही की जाये। मिशन निदेशक और महानिदेशक, चिकित्सा स्वास्थ्य एवं परिवार कल्याण, उत्तर प्रदेश 22 से 26 सितम्बर 2014 के मध्य पुनः इलाहाबाद मण्डल की समीक्षा करें।

मिशन निदेशक द्वारा सभी प्रतिभागियों को धन्यवाद देते हुए समीक्षा बैठक का समापन किया गया।

Pr

9
22/8/14
(अमित कुमार घोष)
मिशन निदेशक